

این سی ای آر ٹی ن ے این سی ای آر ٹی نصابی کتابوں کی سپلائی کے لئے اپنا ویب پورٹل کا آغاز کیا

Posted On: 09 AUG 2017 6:59PM by PIB Delhi

نئی دہلی، 9 اگست / انسانی وسائل کے فروغ کی وزارت کے وزیر مملکت جناب اوپیندر کشواہا نے آج نئی دہلی میں اسکولوں اور افراد کے لئے نصابی کتابوں کی سپلائی کے لئے این سی ای آر ٹی کا ویب پورٹل کا آغاز کیا۔ یہ پورٹل ملک بھر میں نصابی کتابوں کی بہتر تقسیم کو یقینی بنائے گا اور این سی ای آر ٹی کی نصابی کتابوں کی عدم دستیابی سے متعلق اسکولوں اور والدین کے خدشات بھی دور کرے گا۔ اسکول 2018-19 کے سیشن کے لئے اپنے آرڈر بک کرنے کے لئے 8 ستمبر 2017 تک اپنے متعلق بورڈوں کے افیلی ایشن نمبر اور دیگر تفصیلات اینٹر کر کے پورٹل کے لئے لاگ آن کر سکیں گے۔ ویب پورٹل تک www.ncertbooks.ncert.gov.in سے حاصل کی جاسکتی ہیں۔

آڈرس بک کرتے وقت اسکولوں کے لئے یہ ضروری نہیں ہے کہ وہ رقم ادائیگی کریں۔ رقم کی ادائیگی سپلائی سے پہلے کی جاسکتی ہے۔ اسکولوں کے لئے یہ بھی متبادل ہوگا کہ وہ یا تو اپنے سب سے قریبی این سی ای آر ٹی وینڈر سے براہ راست نصابی کتابیں خریدیں یا احمد آباد، کولکتہ، گوہاٹی اور بنگلورو میں واقع این سی ای آر ٹی کے ریجنل پروڈکشن کم ڈسٹری بیوشن سینٹر سے نصابی کتابیں حاصل کریں۔

یہ پورٹل بہت جلد انفرادی خریداروں کے لئے بھی کھل جائے گا۔ وہ پورٹل پر لاگ آن کر کے اپنے آرڈر بک کر سکتے ہیں اور کتابیں معمولی ڈاک اخراجات کی ادائیگی کے ساتھ ان کے گھروں تک پہنچا دی جائیں گی۔ نصابی کتابیں دہلی میں این سی ای آر ٹی کے ہیڈکوارٹر میں خردہ سیل کاؤنٹر پر بھی فروخت کی جائیں گی۔

این سی ای آر ٹی اپنی نصابی کتابوں کی اشاعت کے لئے مختلف ریاستوں اور مرکز کے زیر انتظام علاقوں کو کاپی رائٹس بھی دیتی ہے۔ 15 ریاستوں اور مرکز کے زیر انتظام علاقوں کو 2017-18 کے سیشن کے لئے کاپی رائٹس دیئے گئے ہیں۔ این سی ای آر ٹی کی کتابیں این سی ای آر ٹی کی ویب سائٹ www.ncert.nic.in سے مفت ڈاؤن لوڈ کی جاسکتی ہیں۔

اس موقع پر اسکول ایجوکیشن اور لٹریسی کے سیکریٹری جناب انل سوروپ اسکول ایجوکیشن اور لٹریسی کی خصوصی سیکریٹری محترمہ رینا رے اور سی بی ایس ای کی چیئرمین آر کی چٹرویدی اور سی بی ایس ای کے ڈائریکٹر ڈاکٹر رشی کیش سینا پتی بھی موجود تھے۔

(م - ح - ج)

3903Uno-

